

صحبتے با اہل حق

بیماریوں کا روحانی علاج | ۱۱ رجب ۱۴۰۶ء بحسب معمول بعد العصر مسجد شیخ الحدیث میں حضرت اقدس
 کی خدمت میں حاضری نصیب ہوئی۔

ٹھانک سے علماء اور طلبہ کی ایک جماعت حاضر خدمت تھی۔ حضرت مدظلہ مصروف گفتگو تھے اپنی میں سے
 ایک صاحب نے بیماری اور مختلف امراض کا ذکر کیا۔ تو حضرت شیخ الحدیث مدظلہ نے ارشاد فرمایا کہ
 پانی پیئے وقت، کھانا کھاتے وقت، سورہ فاتحہ پڑھ کر دم کر لیا کرو۔ اللہ تعالیٰ شفا بخشے گا۔ اس کا
 نام حدیث میں شافیہ آیا ہے۔ خود حضور اقدس صلی اللہ علیہ وسلم نے امت کے امراض کے لئے یہی نسخہ ارشاد فرمایا
 ہے۔ پڑھتے وقت تاک عدد کا خیال رکھیں۔ ایک بار تین بار پانچ یا سات بار۔ ان اللہ وتر یحب الوتر، اللہ کی ذات
 وتر ہے۔ اور وتر سے عبرت رکھتی ہے۔

جہاد افغانستان | اسی مجلس میں دارالعلوم کے ایک قدیم فاضل مولانا محبوب اللہ حقانی اور جہاد
 میدان جنگ کی ایک جگہ | افغانستان کے ایک کمانڈر اپنے مجاہدین کی ایک جماعت کے ساتھ حاضر خدمت
 ہوئے اور عرض کیا کہ حضرت! ولایت پکتیا کے علاقے متی سنگر میں روسی کارمل فوجیوں نے سخت حملہ کر دیا
 ہے۔ ہزاروں ٹینک اور فوجی ساز و سامان سے مسلح ہے۔ افغان مجاہدین مزاحمت کر رہے ہیں۔ ۴۵ جگہ جنگ
 شروع ہے۔ مجاہدین گروپوں اور ٹکڑیوں کی صورت میں مختلف محاذات پر لڑ رہے ہیں۔
 موصوف نے محاذ جنگ کی ایک کیسٹ ٹیپ ریکارڈ میں لگادی اور عرض کیا کہ حضرت! یہ دشمن کے
 حملہ کی کیفیت ہے۔

بیماری کی دہشت ناک آوازیں، جہازوں کی پروازیں اور مجاہدین کے ولولہ انگیز نعرہ ہائے تکبیر سے ایک
 عجیب کیفیت اہل مجلس پر طاری ہو گئی۔ خود حضرت اقدس شیخ الحدیث مدظلہ بے حد متاثر اور مجر و انکسار کے
 ساتھ ساتھ بارگاہ الوہیت میں ہم تن دعا ہو گئے۔ کیسٹ میں فائرنگ کی آوازیں آرہی تھیں۔ مولانا محبوب اللہ
 حقانی حضرت شیخ الحدیث مدظلہ کو بتا رہے تھے کہ:-

یہ آواز میزائلوں کی ہے! جو افغان مجاہدین روسی دشمن کے مقابلہ میں چلا رہے ہیں۔
یہ جی! الجھی جنگ کی ابتداء ہے۔ یہ طیاروں کی آوازیں ہیں۔
یہ آواز روسی فوجوں کے مقدمتہ الجیش کی ہے جو ان کے لئے راہ صاف کر رہا ہے۔
یہ آوازیں مجاہدین کی ہیں جو ایک دوسرے کی ڈھارس بندھا رہے ہیں۔
اور یہ آواز اس فاضل حقانیہ کمانڈر کی ہے جو گذشتہ دنوں ہمارے ساتھ آپ کی خدمت میں حاضر ہوا تھا اور
اب مصروف جہاد ہے۔

حضرت شیخ الحدیث مدظلہ نے فرمایا۔ مجاہدین افغانستان کے ساتھ اللہ تعالیٰ کی نصرت اور مدد ہے۔ ضلع
دیر سے آئے ہوئے ایک فاضل دارالعلوم نے عرض کیا۔
حضرت! واقعہ یہ ہے کہ باری تعالیٰ بدر و جنین کی طرح افغان مجاہدین کی مدد فرما رہے ہیں آپ کی دعاؤں کے
صدقہ میں باری تعالیٰ نے مجھے تین مرتبہ جہاد میں شکرست کی توفیق کی ارزانی فرمائی ہے۔ روسی دشمن اپنے پہلی کاپڑوں
کو پتھروں پر بٹھا بٹھا کر مجاہدین کے ٹھکانوں کو تلاش کرتے ہیں اور پہلی کاپڑ پرندوں کی طرح پھرتے ہیں اور ہتہ
خانوں پر حملے کرتے ہیں۔ مگر اللہ تعالیٰ مجاہدین کی مدد اور حفاظت فرماتے ہیں۔
خود مجھ پر کئی مرتبہ فائرنگ ہوئی اور ایک مرتبہ تین گولیاں یکے بعد دیگرے لگیں۔ میری ٹوپی اڑ گئی۔ مگر
خدا تعالیٰ نے مجھے محفوظ رکھا۔

مولانا عبدالجلیل دیوبند نے جب ایک حدیث "الجہاد سنا م الاسلام" سنائی تو حضرت شیخ الحدیث
مدظلہ نے فرمایا۔ ہاں سنا م، قوت اور طاقت اور کسی چیز کی حقیقی شوکت کا مظاہرہ ہوتا ہے۔ اہل افغانستان نے
جب تک جہاد شروع نہیں کیا تھا ان کا تذکرہ اور شجاعت کا چرچا نہیں تھا اب جب کہ بہتے ہاتھوں جہاد کے میدان
میں کود آئے ہیں تو پورے عالم میں ان کی عظمت و شجاعت کی دھاک بٹھ گئی ہے۔ آج سپر طاقتیں اور روس جیسی
ظالم حکومت بھی افغان مجاہدین کے نام سے کانپتی ہے۔ یہ سب جہاد کی برکتیں ہیں۔

تبلیغ دین اور بیان مسائل میں | ۱۶ رجب ۱۴۰۶ھ اسی مجلس میں تبلیغ دین اور بیان مسائل میں لیسر اور
"تسہیل" پیش نظر رہنی چاہئے | تسہیل کو ملحوظ رکھنے کی تلقین کرتے ہوئے حضرت شیخ الحدیث مدظلہ نے

ارشاد فرمایا کہ:-

الحمد للہ، حقیقت، تسہیل اور لیسر کا ایک جامع نمونہ ہے۔ آپ چاروں دبستان فقہ کا مطالعہ کر لیں۔ امام
اعظم ابو حنیفہ کے اقوال بنسبت دیگر ائمہ کے سہل اور نرم ہیں۔ آپ مہما ممکن کسی کو کافر کہنے سے احتراز کرتے
ہیں مثلاً اگر ایک شخص نے قصداً قبلہ سے منہ پھیر کر نماز پڑھی تو امام احمد وغیرہ کے نزدیک اس عمل سے وہ شخص

کافر ہو جاتا ہے۔

امام اعظم ابو حنیفہ سے کافر نہیں قرار دیتے البتہ اس پر کفر کا اندیشہ کرتے ہیں۔ یخشى عليه کفر یعنی کفر کا احتمال ہے۔ دیکھتے کس قدر ضابطہ ہے۔ خدا کرے کہ آپ کے پیروکار بھی ان اصولوں اور ابو حنیفہ کے غلط طرز فکر کو اپنائیں۔

بہترین دعا طلب علم ہے | ۲۰ رجب ۱۴۰۶ھ۔ حسب معمول بعد العصر مجلس شیخ الحدیث میں حاضر ہوا کل سے حضرت شیخ الحدیث مدظلہ علیل تھے۔ دارالعلوم بھی اور مدرسہ کو معمول کے مطابق مسجد بھی تشریف نہ لاسکے۔ چہرہ مبارک پر کل کے بخار کے آثار ظاہر تھے آواز میں ضعف اور جسم میں نقاہت تھی۔ طلبہ و اساتذہ اور مہمانوں کے ہجوم میں گھرے ہوئے تھے۔ دعا کے بارے میں ارشاد فرمایا کہ دعا، ایک عبادت ہے۔ دعا خدا کا حکم ہے۔ لوگ قسم قسم کی دعائیں مانگتے ہیں مگر دعائیں اصل اور مقصود ہی چیز، طلب علم ہے۔ دعا کے بڑے ثمرات ہیں۔ ہمارے اکابر نے بھی دعا کو خصوصی اہمیت دی ہے۔ اللہ تعالیٰ ہم سب کو ان کے نقش قدم پر چلائے۔ ان کے اقوال و احوال اپنانے کی توفیق عطا فرمائے۔

توکل و استغناء اور | جنوبی وزیرستان سے دارالعلوم کے ایک قدیم فاضل حاضر خدمت تھے۔ حضرت آزادانہ خدمت دین | شیخ الحدیث مدظلہ کے دریافت کرنے پر انہوں نے عرض کیا۔

حضرت محمد اللہ درس و تدریس اور تبلیغ و اشاعت دین کی تقویٰ بہت خدمت کا موقع مل جاتا ہے یہ سب آپ کی برکات اور دعاؤں کے اثرات ہیں۔ کئی بار احباب نے اور وہاں کے مہربانوں نے کسی سرکاری سکول میں اسٹرو وغیرہ کی پوسٹ پر کام کرنے کی پیشکش کی ہے کہ مستقل نوکری ہو جائے گی وغیرہ۔ مگر میرا مزاج درس و تدریس اور آزادانہ خدمت دین کا ہے کہ آپ کو ایسے ہی پایا ہے۔

حضرت شیخ الحدیث مدظلہ نے ارشاد فرمایا۔ ماشاء اللہ بہت اچھی رائے ہے اور نیک اور مبارک فیصلہ ہے اللہ تعالیٰ استقامت بخشے۔ یہ اللہ کا فضل ہے۔ اور بہت بڑی کامیابی ہے کہ صرف خدا کے بھروسے اور اسی کی توکل پر زندگی گزارتے ہو۔

آج کل یہ ماسٹریاں وغیرہ آگئی ہیں ورنہ اس سے قبل ہمارے اسلاف اور اکابر اور علمائے مساجد اور مدرسوں میں چٹائیوں پر بیٹھ کر بغیر کسی طمع و لالچ کے خدمت دین و اشاعت اسلام کا کام کیا ہے۔ اور اللہ نے انہی کو ذریعہ دین کو محفوظ فرمایا ہے۔ اور ہم تک جنوں کا توں پہنچا ہے۔ ابھی یہ بات جاری تھی کہ ایک نوجوان حاضر خدمت ہوتے سلام اور معافم کے بعد عرض کیا میرا نام سید محبوب ہے۔ پائلٹ اور سکوارڈن لیڈر ہوں میرے سسر ایک ہفتہ قبل آپ کی خدمت میں حاضر ہوئے تھے۔ میری گاڑی اور بچے وغیرہ مسجد سے متصل ہیں۔ ہم

صرف اور صرف دعا کے لئے حاضر ہوتے ہیں اور ابھی واپسی ہے۔

حضرت شیخ الحدیث مدظلہ نے ارشاد فرمایا :-

چونکہ آپ کی گاڑی وسط بازار میں ہے جس سے عام ٹریفک کو رکاوٹ ہوگی اور آپ نے ابھی واپس بھی جانا ہے لہذا آپ کے لئے تمام حاضرین دعا کریں گے کہ باری تعالیٰ آپ کو علمی و دینی اور قومی و ملی ترقیات عطا فرماوے آپ جہاز کے پائلٹ اور قوم کے محافظ ہیں۔ اور ملت کی دفاع کا کام کرتے ہیں۔ میری دعا ہے کہ باری تعالیٰ آپ کی جوانی میں بکتیں نازل فرماوے۔

پھر انہیں ایک تعویذ اور چند وظائف کی تلقین فرمائی اور فرمایا :-

والدین کے ساتھ | ۱۶ رجب ۲۰۰۶ء حسب معمول بعد العصر کی مجلس میں حاضر تھا۔ ضلع دیر سے ایک عقیدت مند حسن سلوک | حاضر ہوئے اور عرض کیا حضرت! ۸۱ میں دفتر اہتمام میں آپ سے ملاقات ہوئی تھی۔ آپ نے مجھے کچھ وظائف کی اجازت بھی مرحمت فرمائی تھی۔ اس کے دو مرتبہ حاضر خدمت ہوا ہوں مگر بوجہ آپ کی علالت کے زیارت و ملاقات نہ ہو سکی۔

پرسوں، دیر میں ایک ساتھی نے آپ کی علالت کی خبر دی تو مجھ سے نہ رہا گیا اور آپ کی زیارت و ملاقات کے قصہ سے حاضر خدمت ہوا ہوں شکر ہے کہ آپ کو عافیت سے دیکھ کر اطمینان قلب حاصل ہوا۔ اس مہمان نے عرض کیا کہ حضرت بعض ناجائز امور پر والد صاحب مجبور کرتے ہیں اور بعض اوقات مجھے ایسا کام کرنے کو کہتے ہیں جو میری استطاعت سے باہر ہوتا ہے جب وہ نہیں کر پاتا تو والد صاحب بے حد ناراض ہوتے ہیں پریشانی میں مبتلا ہوں۔

حضرت شیخ الحدیث مدظلہ نے ارشاد فرمایا :-

دیکھئے والدین کے بڑے حقوق ہیں ان کو امت تک کہنا ممنوع ہے اور معاشرت میں اور اجتماعی زندگی میں "صاحبہا فی الدنیا معروفہ" کا حکم آیا ہے۔ والدین کے جو احسانات اور حقوق ہیں ان کا پورا کرنا مشکل ہے والدین کی جائز اور ممکن الاستطاعت باتیں حتیٰ الوسع مانو، اطاعت کرو۔ البتہ شرک، کفر، بدعت اور بے دینی اور معصیت کی باتوں میں ان کی اطاعت ممنوع ہے اگر وہ کسی ناجائز بات کا حکم دیتے ہیں جس سے اللہ کی نافرمانی لازم آتی ہو تو ایسے امور میں انکی فرمائش واری نہیں کرنی چاہیے لاکاعۃ مخلوق فی معصیتہ الخالق مخلوق کی ایسی اطاعت ممنوع ہے جس سے خالق کی نافرمانی ہوتی ہو یا یہ بات ملحدہ نظر ہے کہ والدین بے دین یا فاسق و فاجر ہوں تب بھی اولاد کا رویہ ان کے ساتھ درشت اور تلخ نہیں ہونا چاہئے۔ والدین کی اطاعت اور ان کے ارشاد پر حرجی اور لبیک کہنے کی شریعت میں بڑی اہمیت ہے باقی رہے ایسے امور جو استطاعت سے خارج ہیں اور والدین ان کے کرنے کا حکم دیتے ہیں تو ایسے امور کو نہ کر سکتے ہیں مواخذہ نہیں ہے لایکلف اللہ نفساً الا وسعہا۔ جب ایک چیز آپ کی طاقت سے باہر ہے تو اس پر آپ ہرگز مکلف نہیں :-